



ЗАМАН



Газета издается на балкарском языке с 1924 года

Интернет-версия: zamankbr.ru

КЪАБАРТЫ-МАЛКЪАР РЕСПУБЛИКАНЫ
ПАРЛАМЕНТИНИ ЭМ ПРАВИТЕЛЬСТВОСУНУ ГАЗЕТИ

ВРЕМЯ

ГАЗЕТА ПАРЛАМЕНТА И ПРАВИТЕЛЬСТВА
КАБАРДИНО-БАЛКАРСКОЙ РЕСПУБЛИКИ

Тюбешу

Власть ачыкълыгы бла кючлюдю

КъМР-ни Башчысы **Юрий Коков** Россейни Президентини кенгешчиси, Граждан обществовону айнытыу эмда адамны эркинликлери жаны бла советни (СПЧ-ны) председатели **Михаил Федотов** бла тюбешгенди. Ушакъны кезиунюнде гражданланы законлу эркинликлери бла сейирлери къалай сакъланганларына жамауатны жанындан контрольно жалчытыуну, граждан обществовону бла къырал власть органланы араларында байламлыкъланы андан ары кючлендириуню амаллары сюзюлгендиле.

«Биз ачыкъ власть- кючлю власть деген ниет бла ишлейбиз, битеу этген оюулары мурдорларын да ма ол жорукъ тутады, -деп чертгенди Юрий Коков.

Михаил Федотов Къабарты-Малкъарда кегренинден кесини оюмун айтханды, шахарларыбызны, эллери-бизни айбатлыкъларына сукъланганды. «Республи-



кагъа къайгырылгъаны, тизгини жыйылгъаны кериунюп турады», -деп белгилегенди РФ-ни Президентини кенгешчиси.

КъМР-ни Башчысыны бла Правительствосуну пресс-службасы.

**КЪАБАРТЫ-МАЛКЪАР
РЕСПУБЛИКАНЫ БАШЧЫСЫ
ЮРИЙ КОКОВ БЛА
ТЮЗЮНЛЕЙ ЭФИР
18 НОЯБРЬДЕ 17:00 САГЪАТДА
«РОССИЯ-1» (КБР) КАНАЛДА**

Соруулары эмда видеогъа алынган тилеклени бла тарыгъыулары бу электрон адресге жиберирге боллукъду:

Press-glava@kbr.ru

Сорлукълары болгъанлары бу телефон номерлеге селешир онглари да барды:

8(8662) 40-76-19, 8(8662) 40-43-07;
09:00-18:00 сагъатха дери.

КЕНГЕШ

«ЭТАНА» - Россейни Юг жанына стратегиялы проект

КъМР-ни Башчысы **Юрий Коков** республиканы Правительствосуну Къабарты-Малкъарны экономикасын бла социал сферасын айнытыу эм уллу инвестиция проектлени тамамлау жаны бла кенгертилген жыйлыуун бардыргъанды. Анда Правительствону, «ЭТАНА» заводну эмда Кытай Халкъ Республиканы корпорациялары араларында КъМР-де промышленный комплексни къурау жаны бла баш келишимни жашауда бардырууну вопросларына къаралгъанды. Анга федерал инспектор **Владимир Канунников**, министрле эмда районланы администрацияларыны башчылары къатышхандыла.

Кенгешни ача, Юрий Александрович 7 ноябрьде Санкт-Петербургда РФ-ни премьер-министри **Дмитрий Медведев** бла Кытайны Къырал Советини башчысы **Ли Кэцян** бирге ишлеуню юсюнден келишимге къол салгъанларын эсгертгенди. Анда сёз «ЭТАНА» заводну

ишлетиуню юсюнден барады. Проект 2016-2023 жыллада толтуруллугъу белгиленеди. Ол жашауда бардырылса, республикада бийик технологиялы ишчи жерле къураллыкълдыла. «Ол, импортну алышыу жаны бла программаны толтургъандан сора да, экспорт програм-



магъа да магъаналыды. Алай бла республикада юч уллу иш тамамланады. Биринчиден, полимерле чыгъаргъан завод къураллыкълды, кесибизде этилген шешалагъа суу къуюлукъ-

ду. Андан сора да, логистика, транспорт жумушла толтурулукълдула. Ол жашауда бардырылса, къыралны полимер кереклерин завод 85 процентте тамамларыкъды. Бу инвестиция

проект битеу къыралда да бек уллуладан бириди эмда Россейни Юг жанына стратегиялы магъаналыды», -деп чертгенди республиканы Башчысы.

Ахыры 2-чи бетдеди.

Совет

«Къабарты-Малкъарда граждан общество тириги, жаланда бир бирни ангылап ишлерге керекди»



Орта кюн Нальчикде РФ-ни Президентинде Граждан обществовону айнытыу эм адамны эркинликлери жаны бла советини **Тарых** эс жаны бла дайым да ишлеген комиссиясыны жыйлыуу болгъанды. Аны Советни башчысы - РФ-ни Президентини кенгешчиси **Михаил Федотов** бардыргъанды. Аны ишине КъМР-ни Парламентини спикери **Татьяна Егорова**, республикада правону сакълануу жамауат организациялары келечилери чакътырылган эдиле.

Ахыры 3-чю бетдеди.

«ЭТАНА» - Россияни Юг жанына стратегиялы проект

Ахыры. Аллы 1-чи бетдеди.

«ЭТАНА» завод бла бирге аны тийресинде гитче предприятяла кьураллыкдыла. «Правительство, жууаплы министрствола, ведомствола, муниципал кьуралуула аны магъаналыгынын ангылап, борчларына жууаплы кезден кьарарла деп ышанама. Шендую экономика болумну эсге алсакъ, ол бизге артыккада уллу онгла бергени баямды», - деп кьошханды Юрий Коков.

2014 жылда проект тохтар чекге жетгени да эсгертилгенди, алай республиканы власть органларыны, федерал коллегаларыны кьаты болуулары бла аны жангыртгыга кьолдан келгенди. «Тынчлык болмаса, бери бир инвестор да келлик тыйюлдо. Дагында административ тыйгычла да болмазга керекдиле. Биз бу проектни толтуралсакъ, ре-

спубликага баша бизнес да эс бурлукьду», - деп чертгенди республиканы оюучусу.

КьМР-ни Правительствосуну Председателини орунбасары **Владимир Болотоков** «ЭТАНА» заводну кьурулушуна жууаплы ведомстволаны бирге келишдириу жаны бла правительстволу комиссияны ишини эсеплери бла шагьырей этгенди. Ол заводну кьурау жаны бла башламчылык «Единая Россияны» съездинде кьабыл керюлгенин эсгертилгенди. Бююнлюкде уа инфраструктура жумушла толтурулгандыла, ол санда суу, газ быргыла тартылгандыла, жол ишленгенди.

Завод биринчи продукцияны 2018 жылда чыгырып башларыгы белгиленеди. Бу проект социальный магъаналыды. Анда 2,5 мингден аслам ишчи жер кьураллыкды, республикада халкьны

кьолайлыгын есдюрюлдо.

«ЭТАНА» заводну баш директору **Сергей Ашинов** а СРТДС эмда СКЕСЕС кьытайлы корпорацияла бла келишим кьалай толтурлганыны юсюнден билдиргенди. Ол айтханыча, ал кезиуде жаланда таза полимерле чыгырыргьа белгиленген эсе, энди уа анда шешалагьа суу да кьуюлукьду. «Производстводан сора, аны тийресинде социал магъаналы учрежденила да кьураллыкдыла, ол санда жашау журтла, прачечнойле, алагьа ушаш баша предприятяла ишлетилликдиле, жолла тартыллыкдыла», - дегенди ол.

Докладлага тынгылагьандан сора Юрий Коков Правительстволу Председатели Мусукланы Алийге жыйылууда этилген предложенияны типтип, аламы тамамлауу мадарларын

хазырларга буюргьанды.

Кенгешде «Гидрометаллург» заводну Нальчикден тышына чыгырыу эмда Тьрынаууда вольфрам-молибден жарашдыргьан производствону жангыртуу жаны бла проектке кьалай толтурулгьанларына да кьаралгьанды. Премьер-министр **Мусукланы Алий** билдиргенича, федерал законлагьа тюзетиуле кийрилип, республикада вольфрам кьаллай бир болгьаны тергелгенди. «Бююнлюкде уа «Ростехнологии» корпорация бла, ол баш инвесторду, селешуле бардырыладыла. РФ-ни Промышленность министрствосуда, вольфрамны кесибизде жарашдыруу магъаналыгынын ангылап, бу проект толтурулур жанлыды», - дегенди ол.

«Гидрометаллург» заводну оюсонден айтханды,

анга жер белюннгенди. «Ол а битеу шендую излемлеге кере кьураллыкды, баш эс экологияга бурулады. Аны кьурулушу планнга кере тамамланылады», - дегенди ол.

Жыйылууну ахырында Юрий Коков кенгешде сюзюлген проектке республикага алгьа уллу атлам этерге болушуркьларын чертгенди. «Алай аны бла тынчайып кьалыргьа жарамайды, районланы администрациялары да кеслеринде инвестицияны кьейтирге, жангы ишчи жерле кьураурага борчлу болгьаныгызыны унутмагьыз. Жылны ахырында хар район да бу жаны бла кьаллай жумушла толтургьаны сюзюлюп, администрацияланы башчыларыны ишлерине тийишли багьа берилликди», - дегенди ол.

ТИКАЛАНЫ Фатима.

АЧЫЛЫУ

Жангы школну хар неси да тынгылыды, тапды

Черек районну Огьары Жемтала элинде жашагьанлагьа бу кюнледе ахшы саугьа этилгенди - жангы школ эшиклерин кенг ачханды. Аны бла эллилени, устазланы, школчуланы да алгьышларга РФ-ни Президентини Шимал-Кавказ федерал округда толу эркинликке келечисини орунбасары **Андрей Шишкин**, КьМР-ни Правительствосуну Председатели **Мусукланы Алий**, Черек районну администрациясыны башчысы **Муртазланы Борис** эмда баша кьуллукьчула келген эдиле.

Андрей Шишкин СКФО-ну полпреди **Олег Белавенцевни** атындан жыйылгьанланы алгьышлап, школга саугьага телевизор бергенди. «Республикада болгьанда Олег Бело-



венцев биринчи болуп ма бу школну кере келген эди. Ол анга кеси кез-кьулакь боллугьуна, шефлик этеригине сөз берген эди да, биз анга мындан ары да болушханлай турлукьбуз», - дегенди.

Мусукланы Алий а бу школ шендую излемлеге толусунлай келишгенине кьуанганганын айтханды. Россияни Президентини СКФО-да толу эркинликке келечисине, аны аппаратына,

РФ-ни Шимал Кавказны ишлери жаны бла министрствосуну, Билим бериу эмда илму министрствосуну кьуллукьчуларына бу энчи магъаналы объектни кьурулушуна себеплик этгенлери ючюн жорек ыразылыгын билдиргенди.

«Объектке аха Шимал Кавказны айнытыуу кьырал программасына кере федерал эмда республикалы бюджетледен белюннгенди. Ол кьалай

кьоратылгьанына республиканы башчысы контроль этгендей тургьанды. Кьурулушчула да кеслерини билимлерин, усталыкьларын аямагьандыла. Ма энди бююн Кьабарты-Малкьарны тау эллеринден биринде жашагьан окуучула, кьыралны уллу шахарларындача, хар заты да тынгылы болгьан школга кирликдиле», - деп, Мусукланы Алий педагогьага билимге талпынган окуучула кьоллу

болурларын, школчулага уа намыслы, адепли инсанла болуп есерлерин тежегенди.

Алгьышлау сөзлеге КьМР-ни Правительствосуну Председателини орунбасары - билим бериу илму эмда жаш телюно ишлери жаны бла министр **Нина Емузова** да кьошулгьанды. Муртазланы Борис кьурулушха кьатышханла бирге кьаллай чырмауладан етгенлеринден хапар айтханды, эли таматасы **Алтууланы Алим** а бу социал объектни ишлеуге кьатышханланы барысына да жорек ыразылыгын билдиргенди.

Кьурулушчулага, ол санда подрядчик фирманы таматасы **Макытланы Муслимге** ол кюн кепле ыспас этгендиле. Ата-аналаны атларындан а ыразылыкьларын билдирип **Гергьокьаланы Зоя** эмда бу элден чыкьгьан махтаулу улан, медицина илмуланы доктору, школ атын жорютгьан **Чубокьланы Алийни** жашы **Алим** селешгендиле.

Школну ача, кьызыл журунну Андрей Шишкин бла Мусукланы Алий биринчи класса жорюнгеле бла бирге кесгендиле.

МАХАЙЛАНЫ Хауа.

Кьырал жумушла

КьМР-ни Правительствосуну Председатели президент кадрла резервни кьауумуна киргенди

Кьабарты-Малкьар Республиканы Правительствосуну Председатели **Мусукланы Алий** оюучу кадрланы Россей Федерацияны Президентини башчылыгы бла кьуралгьан резервни кьауумуна киргенди, деп билдиреди Кремльни официал сайты.

Оюучу кадрланы жангыртылгьан тизмесин **Владимир Путин** кьабыл кергенди. Анга башчылыкь этиуде сынаулары уллу болгьан, профессионал эмда адамлыкь жаны бла кеслерин ахшы жаны бла кергюзтген 135 адам киреди. Аланы бир кесеги быйыл бийик кьуллукьлагьа салыннгандыла, ол санда властыны федерал органларында да.

Президент резервни шендую кьауумуна киргенледен кеплерине Федерация Советни членлерины полномочиялары берилгендиле. Ала Кьырал Думаны жангы кьауумуна киргендиле, федерал министрлени орунбасарларыны кьуллукьларына салыннгандыла.

Мусукланы Алий КьМР-ни Правительствосуну Председателине 2014 жылда октябрде салыннган эди. Аны президентни кадрла резервине айыра туруп, кьырал кьуллукьлада кеп заманын ишлеп, бай сынау жыйышдыргьаны, ол санда он жылны ичинде Кьабарты-Малкьар Республиканы экономиканы айнытыуу министри болуп тургьаны эсге алыннганды.

ПРЕМЬЕРА

«Философияны доктору» малкыар сахнада

Къулийланы Къайсын атлы Малкыар къырал драма театр бу кюнледе 80-чи юбилей сезонун серб драматург, самаркыау комедияланы автору Бранислав Нушични пьесасына кёре салынган «Философияны доктору» деген спектакль бла ачханды.

Театрыбызны баш режиссёру, КъМР-ни искусстволарыны сыйлы къуллукъчусу, къырал премияны лауреаты Атырзаланы Магомед келгенлени бу ариу юбилей бла алгъышлагъанды. Мындан ары да аланы кёп ахшы оюн кёргюзюрге умутлары бол-

ович (Жангоразланы Мажит) ою бийчеси Мира (Жабелланы Асият), жашы Милорад (Геляхланы Мурат) бла. Аны юйюнде бек сыйлы зат къабыргъада тагъылып турган философияны доктору Милорадха аталган дипломду. Алай аны жашы алмагъанды. Аны орунуна Швейцарияда даражалы окъуу юйде жарлы Велимир (Мызыланы Аубекир) окъугъанды.

«Дипломлу» жашха бай юйледен къыз излейдиле. Ана къарындашы Благое (Тошаланы Зулкъарний) ол ишни къолгъа алып, премьер-министрни къызы жокъду, темир жолланы министриникин

кое, келечилик айтыргъа уста тиширүү Марица (Бечелланы Людмила), жалган шагъатлыкъ этерге хазыр юйор Сойка бла аны баш иеси (Мамайланы Фатима бла Жулабланы Тахир), ёксюзле турган юйню правленини членлери госпожа Спасович бла госпожа Протич (Байзулаланы Роза бла Будайланы Ольга) эм башхала. Жашауда болуучусу, аны жашы эринчекди, ишлерге, окъургъа сыймейди, кечелерин игчи, оюн жюриген жерледе ётдюреди. Атасы бла «сатыу-алуу» этерге, андан бир зат юзерге уа устады.

Аны жашауун Швейцари-



бла самаркыау тилде хапарлайдыла.

Художник, Ингуш Республиканы искусстволарыны сыйлы къуллукъчусу Бакуланы Владимир сахнаны ол эм бу заманланы куйлеринде жарашдыргъаны оюннга энчилик кийиреди. Къабыргъада суратла, ахча букъдурлуучу тасхалы жер, шкаф халда этилген кран, уллу жумушакъ шинтик, бусагъат заманлы кийимлери, эхчеучу кресло, Мараны къолунда спорт тогъай, сабий коляска... – эки ёмюрню да жашау болумуну сураты бирлешген сахна.

Пьеса водевил халда жазылгъанды да, ойнагъанла да женгил, ариу къымылдайдыла, жарыкъ селешедиле. Аны малкыар тилге поэт Табакъсойланы Мухтар кёнчорени уа бютюнда аламатды – ол, тилибизни иги билген адам, оюнну женгилгин, лакъырдаланы ариулукъларын сакълагъанды.

Сынамлы режиссёр КъМР-ни искусстволарыны сыйлы къуллукъчусу Роман Добагов, музыканы да хайырлана, спектакльде учуну ызы тутханды. Ол затла Жабелланы Асиятны оюнунда бютюнда бек кёнчорени уа, баям, аны бийик фахмусунданды. Ол артыкъ сураулу, терен оюмлу да болмагъан, хата-сыз, баласын суйген, халал тиширүүну ойнайды. Анда таулу ананы ышанлары таныладыла.

Уста ойнагъанлары арала-рында дагъыда Жангоразланы Мажитни бла Тошаланы Зулкъарнийни, Мызыланы Аубекирни сагъыныргъа керекди. Ала ючюсю да, ойнагъан угъай, жашагъан этедиле сахнада, къараучуланы бир кюлдюре, бир мудах эте.

Животаны къызыгъы Славканы ролюнда Созайланы Мариям жете келген къызыни ич сезимлерин, таза ниетин, игиликге, сыймекликге ачыкъ болгъанын да кёргюзталгъанды. Баям, Таппасханланы Галиманы ролю къыйыныракъ эди. Сёзю да – аз. Болсада ол, насыбын излей, сыймеген баш иесини ызындан кыралдан кыралгъа келип, аны артада талхан тиширүүну сыфатын ачыкълагъанды.

Кёп жылланы ичинде башха кыралланы сахналарында да салына турган «Философияны доктору» деген спектакль бизни малкыар сахнада ариу да, жарыкъ да кёрюнеди.

Жыйылгъан къараучула оюннга, башха къайгыларын унутуп, жаратып къарагъанларына, солугъанларына ишеклик жокъ эди залда – ала пьесаны хар бир кесегинде бюсюреген затларына къарс уруп, гюлле берип, алай бла билдиргендиле суйген артистлерине ыразылыкъларын.

МУСУКАЛАНЫ Сакинат.



гъанын айтып, сахнаны артистлеге эркин этгенди.

Нушич, юрист билим алган патчах дипломат, журналист, театрда режиссёр, актёр да болгъанды. Белградны жамауат жашауун, аны белгили ахчалы, ахчасыз адамларын да иги билип, озгъан ёмюрню жыйырманчы жылларында аланы юслеринден жазса да бу оюнну, ол бююннюгю кюнню суратлагъанча кёрюнюп турады. Сейир туйюлмюдю, жашауу чархы къайсы ёмюрде да бирча бурулады, адамны къылыгъы да тюрленмейди.

Оюнну сюжет ызы былайды: жашайды шахарда бир бай адам - Живота Цвий-

алайыкъ жашха дейди, аны магъаналылыгъын да ангылатады. Алай башланады эки актлы оюн.

Болсада Швейцарияда окъугъан заманында Велимирни бай сунуп, ол жашагъан хаух фатарны иеси, болган усталыгъын салып, къызын анга берген эди да, киши билмей, аны юйдегиси, жашы да барды. Ол зат ачыкъланып, кульминация бийиклик сюжет ызы башха жанына бурады.

Пьесаны баш жигити Живота Цвийовични, кеси тирнеклиги, хыйла акъылы бла бай болган адамны, тегерегинде бир жукъ юзер умутда кёпде айланадыла. Къайыны Бла-

ядан баш иесин излей келген, къагъытлагъа кёре аны юй бийчеси болган Клара (Таппасханланы Галима) тюрлендиреди. Не болса да, ахырында ала бир юйюрлю боладыла. Алай бла, жашын кырал къуллукъгъа салыргъа кюрешген, хар не да сатылады деп турган Животаны умутлары юзюледиле.

Оюндагъы ишле озгъан ёмюрню ал жылларында буржуаз кыралда болсала да, бизни бююннюгю жашауубузу сейир ачыкълайдыла. Сахнада ойнагъан артистле къачан эсе да бир серб юйюрле угъай, бизни жамауатда бола турган бузукълукъну юсюнден Нушични сёлзери

СЕМИНАР

Жорукъла кимни да эсинде къалырча

КъМР-ни Къырал аграр университетинде республикада жашагъанлары жашау журт-коммунал жумушла бла тийишлисича жалчытугъа жораланган семинар бардырылгъанды. Аны ишине Къабарты-Малкыарны Жамауат палатасыны, сагъынылган сферагъа жамауатны атындан кёз-кыулакъ болган регион араны, «Единая Россия» партияны жер-жерли бёлюмюню эмда университетни келечилери къатышхандыла, деп билдиргендиле вузну пресс-службасындан.

Семинарда управляющий компанияланы, ТСЖ-ланы, ресурсла бла жалчытан компанияланы ишлерине жамауат тынгылы контроль этерча не мадарла изленгени сюзюлгенди. Жыйлыгъа къатышханла республикада кёп фатарлы юйлеге тынгылы ремонт этуе не

халда болгъанын тинтгендиле, сагъынылган компанияла бла организациала ГИС ЖКХ системада кеслерини ишлерини юсюнден не торлю информация берирге керек болгъанларыны юсюнден да селешгендиле.

Дагъыда кёп фатарлы юйлен кеслерини жумушларына къоратылган электрокоч ючюн телеуле къаллай жорукъла бла жыйылгъанына кьаралгъанды. Жашау журтла бла байламлы законлада тюрлениуле болгъаны себепли кёп фатарлы юйлени жумушлары энди не халда жалчытылынырыгъы уа энчи сюзюлгенди.

Быллай тубешиуле сагъынылган сферада болумну игилendirирге, англышынмагъан затла азыракъ болуруна себеплик этериклерине ышанганларын айтхандыла семинаргъа къатышханла.

Бизни корр.



Эспертиу

**Жамауат транспортну графигинде
болжаллы тюрлениуле**

Нальчикде Шогенцуков атлы проспект бла Кешоков атлы орам кюшулган жерде жангы асфальт салыу ишле бардырыллыгыны себепли бу ыйык кюн эрттенликде сагат сегизден ингирде алтыга дери ол тийреде жамауат транспорт быллай маршрутла бла жюрюрюкдю:

- 2-чи эм 4-чю номерли троллейбула: Шогенцуков – Ногмов – Ленин эм андан ары маршрутларына кёре;

- 6-чы номерли автобула эмда 1-чи номерли маршруткала: Шогенцуков – Ногмов – Ленин – Головок – Шогенцуков эм андан ары кеслерини маршрутлары бла;

- 6А номерли маршруткала: Шогенцуков – Ногмов – Ленин – Головок эм андан ары кесини маршрутлары бла;

- 17 эмда 17А автобула бла маршруткала: Кешоков – Ленин – Головок – Шогенцуков эм андан ары кеслерини маршрутлары бла;

- 5 эм 7 номерли маршруткала: Пушкин – Ногмов – Суворов – Осетин – 2-чи Тамань дивизия – Мостовая эм андан ары кеслерини маршрутлары бла;



- 20-чы номерли маршруткала: Кешоков – Ленин – Ногмов – Шогенцуков - Осетин – 2-чи Тамань дивизия – Мостовая эм андан ары кесини маршрутлары бла;

- 27-чи номерли маршруткала: Ленин – Ногмов – Шогенцуков - Осетин – 2-чи Тамань дивизия – Мостовая эм андан ары кесини маршрутлары бла.

Шахар округну жер-жерли администрациясы жолга чыккыганланы бу тюрлениуени эске алырга чакырады, чырмаулукла ючюн кечгинлик тилейди.

Нальчик шахар округну жер-жерли администрациясыны пресс-службасы.

Ыйыккыла гаракан

12 ноябрьден 19 ноябрьге дери



КЪОЧХАР. Сизни алдарга кюрегенлени билликсиз. Аланы хар затха да кыатышырга суйген акылынын жашаууга кийирге да кюярык туюлюсюз.



ТАНА. Сиз эрттеден бери юйренчек болган жашау-турмушугуз башха жангы жанына бурулдукду. Тюрлениулеге хазырланыгыз.



ЭГИЗЛЕ. Кесигизни онгарыгызга тюз бага беригиз. Ала уа бусагата да кескизди. Хар зат кюлугуздады, аны ангылап, кюркмаганлай оноу этигиз.



АЙЫРЫЧАБАКЪ. Бусагата бираз ачууаны турасыз. Ол ишигизде чырмауду. Аны ючюн а, эс жыйып, сабырырак болурга кюрешигиз. Керексиз сынсыну да кююгуз.



АСЛАН. Кесигизни проблемаларыгыз башыгызын басып турадыла. Аны себепли башхалага эс бурурга заманыгыз боллук туюлюду. Кыалай алай болса да, тегерегиздеги адамланы ишлерине сак кезден кыарырга кюрешигиз.



КЪЫЗ. Бир бек керек болмаса, ишигизде артык ашыгып жумушларыгызын тындырагыз. Бу ыйыкка хар этгенгизни иги сагышланып, оюмлап, алай тамамларга тийишлиди.



БАЗМАН. Жуук заманда англарыгысыз: жашау сиз сунгандан эсе жегилрекди, тынчыракды. Арт кезиуледе келюгиз бираз такырырак эди, энди уа керлюксюз – дуня жарыкды, аламатды!



АКЪЫРАП. Этген ишлеригизни башхаладан букдуругуа кюрешип турганыгыз хайырлы боллук туюлюду. Бу кюнледе неде да ачыклык изленеди. Олду баш жорук бусагата сизге.



МАРАУЧУ. Жетип келген солуу кюнледе юй жумушларыгыз бла кюрешигиз. Тизгинигизни жыйгызыз. Улуу ишлени тындыруну уа бираз артхаракка кююгуз.



ТЕКЕМЮЮЗ. Жуук адамларыгызын ышаныуларын алдамзгга кюрешигиз. Келлик кюнле куюанчы, жарык кезиуледен тол боллукдула.




СУУКЪУЙ. Кесигизни кырууугузну билмейсиз. Аны сылтаундан а файда тюшерик ишледен да артха турган кылыгыгыз барды. Бираз батырырак болсагыз, хар не да тап жанына бурулдукду.



ЧАБАКЪЛА. Этерик ишигизни юсюнден алгадан сагыш этип турмагыз, дейдиле жулдузла. Болум асыры теркюрленип турлукду. Анга кере тындырып барырга тюшерикди жумушларыгызын да бу кюнледе.

ЭНИНЕ: 5. Юйно башы. 7. Кыуанч. 8. Кыан жуук болмаган ана. 9. Дуня башы. 10. Эркин. 11. Нартох ёсдюрюп, биринчи жерге чыгыуучу кыбартылы эл. 12. Табийгыат бою. 15. Дауур. 17. Гыранчада, кюпесде да барды, этеги жыртылса да болады алай. 20. Солуну тыйган ауруу. 21. Тигуу керек. 24. Сабанлагга заран этиучо гитче жаныуарчык. 32. Аны нартохден этедице. 33. Дуняны, хар адамны да оноучу. 34. Кийикни бек ариуу. 35. Кегет. 36. Грецияга таулула алай айтадыла. 37. Ариу кыанатлы, кыызлагга да атагандыла алай эрте. 40. Елчми аслам болган, абадан. 41. Алгада таулу жашкыла аны бла ийнарга бек суйгендице. 43. Орта ёморледе кырал таматасы. 44. Малны санын тубукдан ёргеси. 45. Женгис кийим.

ЁРЕСИНЕ: 1. Кийимни боюн тийреси. 2. Кыумачны тюрлюсю. 3. Жылы жерледен келтирилген, маймулла суйноучо кегет. 4. Улуу чапыраклы ханс. 6. Аны бла кыаты затны артыгын кетередице. 13. Адамга төрели бир кылык. 14. Кинода ойнаган адам. 15. Хапарлау сабиле суйген ажайып тюрлюсю. 16. Бир затны юсюне кюноучо гитче кесекчикле, кыаксанг, кетедице. 17. Таула арада алаша жер. 18. Андан эшме этедице. 19. Тереке ёсген кыаты кегет. 22. Кыабыр. 23. Орта. 25. Быллай атны кыкса неде кесилген кылакты итлеге атайдыла. 26. Биченчини биринчи иши. 27. Елюм. 28. Лакъырда. 29. Жаннетде кыызлагга айтадыла алай. 30. Ак бла кыара кыатыш чач. 31. Жуук деген магананы тутхан сёз. 37. Жумушак адам. 38. Кыранны тили. 39. Жазуучуно иш кереги. 40. Эр киши сабий. 42. Жыл саны келген адам.

СЁЗБЕР

ГАЗЕТНИ 210-ЧУ НОМЕРИНДЕ ЧЫКЪГАН СЁЗБЕРНИ ЖУУАПЛАРЫ

ЭНИНЕ: 7. Гынттылы. 8. Жарыкылык. 11. Сынау. 12. Чайыр. 13. Ассистент. 16. Аманлау. 17. Акылман. 18. Оклад. 20. Аламат. 21. Умутла. 22. Урушла. 23. Айырма. 25. Урчук. 29. Кыарач. 31. Ылытхын. 33. Акыллашы. 35. Аракты. 36. Кыолан. 37. Сабанлык. 38. Шагыатлык.

ЁРЕСИНЕ: 1. Кыбыла. 2. Атлам. 3. Алмосту. 4. Саманта. 5. Аксак. 6. Чыныкыган. 9. Ингилик. 10. Устала. 14. Алдауучу. 15. Быстырлык. 18. Отлау. 19. Дудак. 24. Самаркыау. 26. Реглан. 27. Украин. 28. Сыйлануу. 30. Чакырым. 31. Ынгырдау. 32. Акмак. 34. Сохта.

Учредитель: Кыбаргы-Малкыар Республиканы Парламенти бла Правительствосу

**Баш редактору орунбасары
ТЕКУЛАНЫ ХАУА**

РЕДКОЛЛЕГИЯ:

АТТАЛАНЫ ЖАМАЛ
(баш редактор)
ЖАНГОРАЗЛАНЫ Нажабат
(баш редактору орунбасары)
ТОКЪЛУЛАНЫ Борис (жууаплы секретарь)
МОКЪЛАНЫ Зухура (культура бёлюмю таматасы)
ТИКАЛАНЫ Фатима (жамауат-политика бёлюмю таматасы)

ТЕЛЕФОНЛА:

Редактору приёмный - 42-63-01. Баш редактору орунбасарлары - 42-38-21, 40-04-82. Жууаплы секретарь - 42-66-85. Секретариат - 40-93-62. Корректорла - 42-63-52.

Газет Басманы эм асламлы информацияны аркиндиклери кюруулау жаны бла Кыбаргы-Малкыар регион инспекцияда 1994 жылда 14-чю июнда регистрация этилгенди.

Регистрация номер —Н—0066. Индекс - 51532

Газетни басмага КыМР-ни Басма эмда асламлы коммуникацияла жаны бла кырал комитетини компьютер службасы хазыр этгенди.

Газет "Тетраграф" ООО-ну типографиясында басмаланганды. Нальчик шахар, Ленин атлы проспект, 33

Номерге графиге кере 19.00 сагыта кыл салынады. 20.00 сагыта кыл салынганда.

**ГАЗЕТНИ НОМЕРИН
ЧЫЪАРГАНЛА:**

Текуланы Хауа -
дежурный редактор;
Кетенчиланы Зульфия - жууаплы секретары орунбасары;
Бийчеккуланы Жаннета - (1, 2, 3, 4-чю бетле), Геляланы Валентина - (9,10,11,12-чи бетле) - корректорла.

Тиражы 2100 экз. Заказ №1717
Багыасы 15 сомду

РЕДАКЦИЯНЫ ЭМ
ИЗДАТЕЛЬНИ АДРЕСИ:



360000, Нальчик шахар,
Ленин атлы проспект, 5
электронный почтасы:
elbor_50@mail.ru